

स्वस्तिश्री गिरिराजचक्रचुडामणि नरनारयणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समरविजयिनाम् ।

लालमोहर सदर मिति:- २०५३।१०।२३।४

२०५३ सालको ऐन नं. २६

नगर विकास कोषको स्थापना र व्यवस्था गर्न बनेको ऐन

प्रस्तावना: नेपाल अधिराज्यमा नगरहरूको निर्माण, विकास र विस्तार एवं नगरहरूमा आधारभूत सामाजिक सेवा र आयमूलक आयोजना संचालन गर्न गराउन तथा त्यस्ता सेवा तथा आयोजना संचालन गर्ने नगर विकाससंग सम्बन्धित निकायलाई आवश्यक आर्थिक तथा प्राविधिक सहयोग पुऱ्याई व्यवस्थित ढंगले नगरको विकास गर्न, गराउनको लागि नगर विकास कोषको स्थापना र कार्य संचालनको सम्बन्धमा व्यवस्था गर्न वान्छनीय भएकोले,

श्री ५ महाराजाधिराज वीरेन्द्र वीर विक्रम शाहदेव को शासनकालको पच्चिसौं वर्षमा संसदले यो ऐन बनाएको छ ।

परिच्छेद -१

प्रारम्भिक

१. **संक्षिप्त नाम र प्रारम्भ:** (१) यस ऐनको नाम “नगर विकास कोष ऐन, २०५३” रहेकोछ ।
(२) यो ऐन तुरुन्त प्रारम्भ हुनेछ ।
२. **परिभाषा:** विषय वा प्रसंगले अर्को अर्थ नलागेमा यस ऐनमा,-
 - (क) “कोष” भन्नाले दफा ३ बमोजिम स्थापना भएको नगर विकास कोष सम्भन्तु पर्छ ।
 - (ख) “आधारभूत सामाजिक सेवा” भन्नाले बाटो, सडक, बत्ती, पुल, खानेपानी, ढल निकास, फोहरमैला संकलन, सार्वजनिक शौचालय, सार्वजनिक पुस्तकालय, विद्यालय तथा त्यस्तै सार्वजनिक उपयोगका लागि बनाइने विभिन्न संरचना लगायत नगरवासीको हितको निमित्त पुऱ्याउने विभिन्न सेवाहरू सम्भन्तु पर्छ ।
 - (ग) “आयमूलक आयोजना” भन्नाले सार्वजनिक बजार, व्यापार केन्द्र, बस पार्क, पशु वधशाला, गोदाम घर तथा त्यस्तै अन्य आयमूलक आयोजना सम्भन्तु पर्छ ।

- (घ) “नगर विकाससंग सम्बन्धित निकाय” भन्नाले नगरको निर्माण तथा विकास गर्नको निमित्त जग्गा विकास तथा वितरण र आधारभूत सामाजिक सेवा तथा आयमूलक आयोजना सम्बन्धी कार्य गर्ने देहायका संस्था सम्भन्तु पर्छः-
- (१) प्रचलित कानून बमोजिम स्थापना भएका सरकारी वा गैरसरकारी संस्था,
 - (२) प्रचलित कानून बमोजिम गठन भएका नगर विकास समिति, महानगरपालिका, उपमहानगरपालिका वा नगरपालिका,
 - (३) प्रचलित कानून बमोजिम नगरोन्मुख गाउँ भनी तोकिएका गाउँहरू मध्ये जनसंख्या र विकासको आधारमा कोषले तोकेको कुनै गाउँ ।
- (ङ) “नगर” भन्नाले महानगरपालिका, उपमहानगरपालिका, नगरपालिका र नगरोन्मुख गाउँ सम्भन्तु पर्छ ।
- (च) “ऋण” भन्नाले कुनै चल, अचल सम्पत्ति धितो, बन्धक वा अन्य आवश्यक सुरक्षण वा जमानत लिई वा नलिई कोषले निर्धारण गरेको शर्तमा दिने कर्जा सम्भन्तु पर्छ ।
- (छ) “ऋणी” भन्नाले कोषबाट ऋण लिने नगर विकाससंग सम्बन्धित निकाय सम्भन्तु पर्छ ।
- (ज) “डिबेन्चर” भन्नाले कोषले आफ्नो जाय जेथा धितो राखी वा नराखी जारी गरेको ऋणपत्र सम्भन्तु पर्छ ।
- (झ) “समिति” भन्नाले दफा १४ बमोजिम गठन भएको कोषको संचालक समिति सम्भन्तु पर्छ ।
- (ञ) “अध्यक्ष” भन्नाले समितिको अध्यक्ष सम्भन्तु पर्छ ।
- (ट) “सदस्य” भन्नाले समितिको सदस्य सम्भन्तु पर्छ र सो शब्दले समितिको अध्यक्ष तथा सदस्य-सचिवलाई समेत जनाउँछ ।
- (ठ) “कार्यकारी निर्देशक” भन्नाले दफा १८ बमोजिम नियुक्त कोषको कार्यकारी निर्देशक सम्भन्तु पर्छ ।
- (ड) “तोकिएको” वा “तोकिए बमोजिम” भन्नाले यस ऐन अन्तर्गत बनेको नियम वा विनियममा तोकिएको वा तोकिए बमोजिम सम्भन्तु पर्छ ।

परिच्छेद-२

कोषको स्थापना, उद्देश्य तथा काम, कर्तव्य र अधिकार

३. कोषको स्थापना: (१) नगरको निर्माण, विकास तथा विस्तार गर्न तथा सो सम्बन्धी कार्य गर्ने नगर विकाससंग सम्बन्धित निकायहरूलाई आवश्यक आर्थिक तथा प्राविधिक सहयोग प्रदान गर्नको लागि नगर विकास कोषको नामबाट एउटा कोषको स्थापना गरिएको छ ।
- (२) कोषको केन्द्रीय कार्यालय काठमाण्डौं उपत्यकामा रहनेछ र कोषले आवश्यकतानुसार नेपाल अधिराज्यभित्र जुनसुकै स्थानमा आफ्नो शाखा कार्यालयहरू खोल्न सक्नेछ ।
४. कोष स्वशासित संस्था हुने: (१) कोष अविच्छिन्न उत्तराधिकारवाला एक स्वशासित र संगठित संस्था हुने छ ।
- (२) कोषको काम कारवाहीको लागि आफ्नो एउटा छुट्टै छाप हुनेछ ।
- (३) कोषले यो ऐन र यस ऐन अन्तर्गत बनेको नियम तथा विनियमका व्यवस्थाका अधिनमा रही व्यक्ति सरह चल, अचल सम्पति प्राप्त गर्न, उपभोग गर्न, बेचबिखन गर्न वा अन्य कुनै किसिमले व्यवस्था गर्न सक्नेछ ।
- (४) कोषले व्यक्ति सरह आफ्नो नामबाट नालिस उजूर गर्न र कोष उपर पनि सोही नामबाट नालिस उजूर लाग्न सक्नेछ ।
५. कोषको उद्देश्य: कोषको उद्देश्य देहाय बमोजिम हुनेछः-
- (क) नगर विकाससंग सम्बन्धित निकायलाई आवश्यक आर्थिक तथा प्राविधिक सहयोग प्रदान गर्ने ।
- (ख) नगरलाई स्वच्छ तथा सफा राख्न आवश्यक काम गर्ने, गराउने ।
- (ग) विभिन्न किसिमका आधारभूत सामाजिक सेवा तथा आयमूलक आयोजना संचालन गर्ने, गराउने ।
- (घ) नगर विकास र यसको लागि गरिनु पर्ने सम्भाव्य सुधारहरूका सम्बन्धमा देखा परेका समस्याहरूको निराकरणका उपायहरू पत्ता लगाउन आवश्यकतानुसार कार्यमूलक अनुसन्धान गर्ने, गराउने ।
६. कोषको काम, कर्तव्य र अधिकार: यस ऐनको अन्य दफाहरूमा लेखिएका काम, कर्तव्य र अधिकारको अतिरिक्त कोषको काम, कर्तव्य र अधिकार देहाय बमोजिम हुनेछः-
- (क) कोषको संचालन र व्यवस्थापन सम्बन्धी नीति निर्धारण गरी कार्यान्वयन गर्ने, गराउने ।
- (ख) कोषको वार्षिक तथा आवधिक कार्यत्रम र बजेट स्वीकृत गर्ने र सो को निमित्त आवश्यक रकमको व्यवस्था गर्ने, गराउने ।

- (ग) नगरको निर्माण, विकास तथा विस्तार तथा नगरमा आधारभूत सामाजिक सेवा तथा आयमुलक आयोजना संचालन गर्ने, नगर विकाससंग सम्बन्धित निकायहरूलाई आर्थिक तथा प्राविधिक सहयोग प्रदान गर्ने ।
- (घ) नगरको निर्माण, विकास, विस्तार र विविधिकरणको लागि आवश्यक पर्ने आर्थिक तथा प्राविधिक आधारहरू तयार पारी नगर विकाससंग सम्बन्धित कार्यत्र महरू कार्यान्वयन गर्ने, गराउने तथा त्यस्तो कार्यत्र ममा नगर विकाससंग सम्बन्धित निकायहरूको सहभागितालाई अधिकतम मात्रामा प्रोत्साहित गर्ने।
- (ङ) नगर विकाससंग सम्बन्धित निकायमा कार्यरत कर्मचारीहरूलाई दिइने तालीम तथा प्रशिक्षणको लागि आवश्यक सहयोग पुऱ्याउने ।
- (च) नगर विकाससंग सम्बन्धित निकायहरूलाई नगर विकास सम्बन्धी विषयहरूमा आवश्यक परामर्श सेवा प्रदान गर्ने ।
- (छ) कोषसंग ऋण लिई संचालन भएका आयोजना तथा कार्यत्र महरूको अनुगमन तथा सुपरीवेक्षण गर्ने, गराउने ।
- (ज) श्री ५ को सरकारले कुनै विदेशी सरकार वा संस्था वा अन्तर्राष्ट्रिय संस्थासंग कोषका सम्बन्धमा गरेको सम्झौता बमोजिम कार्य गर्ने, गराउने ।
- (झ) कोषको हित विपरित नहुने गरी कोषको रकम प्रचलित कानून बमोजिम स्थापित अन्य कुनै संस्थाको शेयर, डिबेन्चर वा अन्य कुनै किसिमको ऋणपत्र खरिद गर्ने कार्यमा लगानी गर्ने ।
- (ञ) कोष समक्ष पेश भएका योजना तथा कार्यत्र महरू स्वीकृत गर्ने ।
- (ट) कोषको वार्षिक लेखा परीक्षण गराउने ।
- (ठ) कोषले वर्षभरी गरेको काम कारवाहीको वार्षिक प्रतिवेदन र प्रत्येक वर्षको लेखा परीक्षणको प्रतिवेदन श्री ५ को सरकार समक्ष पेश गर्ने ।
- (ड) कोषको संगठनात्मक स्वरुप स्वीकृत गर्ने र सो बमोजिम आवश्यक दरबन्दी सृजना गर्ने ।
- (ढ) कोषको उद्देश्य प्राप्त गर्न अन्य आवश्यक कार्यहरू गर्ने ।

७. **कोषले आवश्यक सेवा शुल्क लिन सक्ने:** कोषले नगर विकाससंग सम्बन्धित निकायहरूलाई नगर विकास सम्बन्धी परामर्श सेवा प्रदान गरे बापत तोकिए बमोजिम सेवा शुल्क लिन सक्नेछ ।

८. **कोषले आर्थिक श्रोत जुटाउन सक्ने:** कोषले आफ्नो उद्देश्य अनुरूपको कार्यत्र म संचालन गर्नको लागि श्री ५ को सरकार, सरकारी तथा गैर सरकारी संस्था, विदेशी सरकार वा संस्था, अन्तर्राष्ट्रिय संस्था वा

निकायहरू सित ऋण, अनुदान, दान दातव्य वा उपहार लागायत आवश्यक आर्थिक श्रोत जुटाउन सक्नेछ ।

तर विदेशी सरकार वा संस्था, अन्तर्राष्ट्रिय संस्था वा निकायहरू सित आर्थिक श्रोत लिनु अगावै कोषले श्री ५ को सरकारको स्वीकृति लिनु पर्नेछ ।

९. **ऋणपत्र जारी तथा खरिद गर्नसक्ने:** (१) कोषले प्रचलित कानून बमोजिमको रित पुऱ्याई डिबेन्चर तथा अन्य कुनै किसिमको ऋणपत्रहरू जारी गर्न तथा खरिद गर्न सक्नेछ ।

(२) उपदफा (१) बमोजिम कोषले डिबेन्चर तथा अन्य कुनै किसिमको ऋणपत्र जारी तथा खरिद गर्दा तोकिएको प्रकृया अपनाउनु पर्नेछ ।

१०. **शर्तहरू राख्ने अधिकार:** (१) कोषले नगर विकाससंग सम्बन्धित निकायलाई ऋण वा अनुदान दिँदा आफ्नो हितको संरक्षण र आफूले प्रदान गरेको ऋण वा अनुदानको उचित प्रयोगका लागि आवश्यकतानुसार शर्तहरू राखी लिखित रूपमा सम्झौता गर्नु पर्नेछ ।

(२) उपदफा (१) बमोजिम सम्झौता गर्दा कोषले जतिसुकै अवधिको भाखा राख्न, कोषले तोकेको शर्त भङ्ग गरेमा ऋणीले लिएको ऋणको साँवा व्याज फिर्ता बुझाउन लगाउन वा ऋणीले लिखत गराई दिएको धितो, बन्धक वा अन्य सम्पत्ति र जमानतबाट असूल गर्न सक्ने गरी शर्त तोक्न सक्नेछ ।

(३) कोषले ऋणीलाई दिने कूल ऋण रकमको किस्ता प्राप्त गरेको मितिदेखि त्यसको व्याज हिसाब गर्ने गरी तोकिए बमोजिम किस्ताबन्दीमा नगद, चेक, प्रतिज्ञापत्र वा त्यस्तै अन्य किसिमबाट ऋण प्रदान गर्ने शर्तहरू राख्न सक्नेछ ।

११. **शर्त उल्लंघन गरेमा कोषको अधिकार:** (१) दफा १० बमोजिम गरेको सम्झौता अनुसार कुनै ऋणीले कोषलाई बुझाउनु पर्ने ऋण, त्यसको व्याज र पेशकी बापतको बाँकी रकम नबुझाई कोषसंग गरेको सम्झौतामा उल्लिखित शर्त उल्लंघन गरेमा वा त्यस्तो ऋणको रकम ऋणीसंग चुत्ता हुन नसक्ने पर्याप्त आधारहरू देखिएमा भाखाको अवधि नपुगेको भए तापनि कोषले ऋणीसंग लिनु पर्ने रकम फिर्ता माग गर्न वा ऋण दिँदा धितो बापत राखेको सम्पत्ति वा त्यस्तो ऋणीको अन्य सम्पत्तिहरू प्रचलित कानून बमोजिम कब्जा गरी चलन गर्न, बहाल वा ठेक्का पट्टामा दिन वा लिलाम बढाबढ, बोलपत्र वा आपसी छलफलद्वारा बित्री गरी आफूले लिनु पर्ने रकम असूल उपर गर्न सक्नेछ ।

(२) उपदफा (१) बमोजिम कोषले ऋणीको सम्पत्ति कब्जा गरी लिलाम बढाबढ, बोलपत्र वा आपसी छलफलद्वारा बित्री गरेकोमा कोषले लिनु पर्ने रकम लिई बढी भएको रकम जति सम्बन्धित ऋणीलाई फिर्ता दिनु पर्नेछ ।

(३) उपदफा (१) बमोजिम लिलाम बढाबढ, बोलपत्र वा आपसी छलफलद्वारा पटक पटक प्रयास गर्दा पनि ऋणीको सम्पत्ति लिलाम बित्री हुन नसकेमा वा प्राप्त मूल्यमा बित्री गर्दा

कोषको हितमा हुने नदेखिएमा तोकिए बमोजिम ऋणीको सम्पत्तिको मोल कायम गरी सो सम्पत्तिको स्वामित्व कोषले आफै लिन सक्नेछ ।

१२. कोषको अधिकार समाप्त नहुने: (१) कोषले लिखत गराई कुनै सम्पत्ति धितो लिएको लिखतमा उल्लेख भएको शर्त बमोजिमको म्याद भित्र धितो कब्जा गर्न वा ऋण असूल गर्न कारवाही नगरेको कारणले मात्र धितो माथिको कोषको अधिकार समाप्त हुने छैन ।

(२) सम्भौतामा उल्लिखित शर्त बमोजिम धितो कब्जा गरेको, भोग चलन गरेको, भाडा वा ठेक्का पट्टामा दिएको वा मुनाफा बाँड्ने गरी अरुलाई संचालन गर्न दिएकोमा त्यस्तो कारणले मात्र कोषले असूल गरी लिन पाउने ऋण रकमको किस्ता नबुझाए बापतको ब्याज तथा थप दस्तुर वा धितो बित्री गर्न पाउने कोषको अधिकारमा असर पर्ने छैन ।

१३. कोषको ऋण लगानीको सुरक्षा: कोषले ऋण लगानी गरेको नगर विकाससंग सम्बन्धित निकाय वा कुनै संस्था विघटन भएमा वा नरहेमा त्यस्तो निकाय वा संस्थाको जायजैथामा सबभन्दा पहिलो हक दावी कोषको हुनेछ ।

परिच्छेद-३

समितिको गठन तथा काम, कर्तव्य र अधिकार

१४. समितिको गठन:(१) कोषको उद्देश्य प्राप्तीको लागि सुव्यवस्थितरूपले आवश्यक कार्यत्र महरू संचालन गर्न, गराउन र कोषको सम्पूर्ण काम कारवाहीहरूको रेखदेख तथा प्रबन्ध गर्नको लागि एक संचालक समितिको गठन हुनेछ ।

(२) समितिमा देहायका सदस्यहरू रहनेछन्:-

(क) सचिव, आवास तथा भौतिक योजना मन्त्रालय वा

नगर विकासको क्षेत्रमा विशेष ज्ञान भएका

व्यक्ति हरू मध्येबाट श्री ५ को सरकारले

तोकेको व्यक्ति

अध्यक्ष

(ख) प्रतिनिधि, अर्थ मन्त्रालय

(राजपत्रांकित प्रथम श्रेणी)

सदस्य

(ग) प्रतिनिधी, स्थानीय विकास मन्त्रालय

(राजपत्रांकित प्रथम श्रेणी)

सदस्य

(घ) नगरपालिकाका प्रमुखहरू मध्येबाट पाँच

विकास क्षेत्रबाट प्रतिनिधित्व हुने गरी

श्री ५ को सरकारले मनोनयन गरेका पाँच जना

सदस्य

(ड) वित्तीय संस्था संचालन क्षेत्रमा विशेषज्ञता हासिल गरेको अर्थ विज्ञ वा इन्जिनियरिङ्ग विषयमा स्नातकोपाधि हासिल गरी नगर विकास क्षेत्रमा कार्यरत प्राविधिक व्यक्ति वा नगर विकाससंग सम्बन्धित निकायहरू मध्येबाट प्रतिनिधित्व हुने गरी समितिले मनोनीत गरेका दुई जना

सदस्य

(च) कार्यकारी निर्देशक

सदस्य-सचिव

(३) उपदफा (२) को खण्ड (घ) र (ड) बमोजिम मनोनीत सदस्यहरूको पदावधि दुई वर्षको हुनेछ। पदावधि पूरा नहुँदै कुनै मनोनीत सदस्यको पद रिक्त हुन आएमा बाँकी अवधिको लागि सो पद जुन प्रत्रि याबाट पूर्ति गरिएको हो सोही प्रत्रि याबाट पूर्ति गरिनेछ।

(४) समितिले आवश्यक देखेमा कुनै स्वदेशी वा विदेशी विशेषज्ञ, सल्लाहकार वा नगर विकास कार्यसंग सम्बन्धित लब्ध प्रतिष्ठित व्यक्ति लाई समितिको बैठकमा पर्यवेक्षकको रूपमा भाग लिन आमन्त्रण गर्न सक्नेछ।

१५. समितिको बैठक र निर्णय: (१) समितिको बैठक अध्यक्षले तोकेको मिति, समय र स्थानमा बस्ने छ।

तर एक वर्षमा कम्तीमा ६ पटक समितिको बैठक बस्नु पर्नेछ।

(२) एक तिहाई सदस्यहरूले समितिको बैठक बोलाउनको लागि लिखित रूपमा माग गरेमा समितिको सदस्य-सचिवले अध्यक्षको स्वीकृति लिई समितिको बैठक बोलाउनु पर्नेछ।

(३) समितिको सदस्य-सचिवले समितिको बैठक बस्ने सूचनाको साथमा बैठकमा छलफल हुने विषयहरूको सूची सदस्यहरूलाई उपलब्ध गराउनु पर्नेछ।

(४) समितिको बैठकको अध्यक्षता अध्यक्षले गर्नेछ र निजको अनुपस्थितिमा सदस्यहरूले आफू मध्येबाट छानेको सदस्यले बैठकको अध्यक्षता गर्नेछ।

(५) कूल सदस्य संख्याको पचास प्रतिशत भन्दा बढी सदस्यहरू उपस्थित भएमा समितिको बैठकको लागि गणपूरक संख्या पुगेको मानिनेछ।

(६) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्ति ले निर्णायक मत दिनेछ।

(७) समितिको प्रत्येक बैठकमा उपस्थित सदस्यहरूको नाम, छलफल भएका विषय वस्तु तथा बैठकमा भएका निर्णयहरू एउटा छुट्टै निर्णय पुस्तिकामा लेखी उपस्थित सदस्यहरूको दस्तखत गराई राख्नु पर्नेछ।

- (द) समितिले गरेका निर्णय समितिको सदस्य-सचिवद्वारा प्रमाणित गरिनेछ ।
- (९) समितिको बैठक सम्बन्धी अन्य कार्यविधि समिति आफैले निर्धारण गरे बमोजिम हुनेछ ।
१६. **समितिको काम, कर्तव्य र अधिकार:** (१) यो ऐन र यस ऐन अन्तर्गत बनेका नियम तथा विनियमहरूका अधिनमा रही कोषले गर्नु पर्ने सम्पूर्ण काम कारवाहीहरू गर्नु तथा कोषलाई प्राप्त सम्पूर्ण अधिकारहरूको प्रयोग तथा कर्तव्यको पालना गर्नु समितिको कर्तव्य हुनेछ ।
- (२) उपदफा (१) मा उल्लिखित काम, कर्तव्यहरूका अतिरिक्त कोषको उद्देश्य प्राप्तीको लागि आवश्यक पर्ने अन्य कार्यहरू गर्नु समितिको कर्तव्य हुनेछ ।
१७. **उप-समिति गठन गर्न सक्ने:** (१) समितिले आफ्नो कार्य संचालन गर्नको लागि आवश्यकतानुसार उप-समितिहरू गठन गर्न सक्नेछ ।
- (२) उपदफा (१) बमोजिम गठन भएका उप-समितिहरूको काम, कर्तव्य, अधिकार, कार्यक्षेत्र तथा कार्यविधि समितिले तोके बमोजिम हुनेछ ।

परिच्छेद-४

कार्यकारी निर्देशक र कर्मचारी सम्बन्धी व्यवस्था

१८. **कार्यकारी निर्देशक:** (१) कोषको प्रशासकीय प्रमुखको रूपमा दैनिक कार्य संचालन गर्नको लागि तोकिएको योग्यता पुगेका व्यक्ति हरु मध्येबाट खुल्ला प्रतिस्पर्धाको आधारमा समितिले एकजना कार्यकारी निर्देशक नियुक्त गर्नेछ ।
- (२) उपदफा (१) मा जुनसुकै कुरा लेखिएको भएता पनि कार्यकारी निर्देशकको पद पूर्ति नभएसम्मको लागि श्री ५ को सरकारले समितिसंग परामर्श गरी समितिको वरिष्ठ कर्मचारीलाई बढीमा ३ महिनाको लागि कार्यकारी निर्देशकको रूपमा काम गर्ने गरी तोक्न सक्ने छ ।
- (३) कार्यकारी निर्देशकको पदावधि चार वर्षको हुनेछ ।
- (४) कार्यकारी निर्देशकको पारिश्रमिक, सेवाको शर्त र सुविधा सम्बन्धी व्यवस्था तोकिए बमोजिम हुनेछ ।
- (५) उपदफा (३) मा जुनसुकै कुरा लेखिएको भए तापनि कार्यकारी निर्देशकले कोषलाई हानी नोक्सानी हुने कुनै काम कारवाही गरेमा वा समितिको नीति निर्देशन विपरित काम गरेमा समितिले तोकिएको प्रत्रि य अपनाई निजलाई कार्यकारी निर्देशकको पदबाट हटाउन सक्नेछ ।
१९. **कार्यकारी निर्देशकको काम, कर्तव्य र अधिकार:** (१) कार्यकारी निर्देशकको काम, कर्तव्य र अधिकार देहाय बमोजिम हुनेछ:-
- (क) समितिको निर्णयहरू कार्यान्वयन गर्ने, गराउने ।

- (ख) कोषको दिर्घकालिन तथा अल्पकालीन योजना, वार्षिक कार्यत्रम तथा बजेट तयार गरी स्वीकृतिको लागि समिति समक्ष पेश गर्ने।
 - (ग) समितिबाट स्वीकृत योजना तथा कार्यत्रमहरु कार्यान्वयन गर्ने, गराउने।
 - (घ) कोषको दैनिक कार्यको सुपरिवेक्षण तथा निरीक्षण गरी कोषका उद्देश्य अनुसार आवश्यक कार्यहरु गर्ने।
 - (ङ) कोषको लगानीमा कार्यान्वयन गरिएका योजना तथा कार्यत्रमहरुको निरीक्षण गरी त्यसको प्रगती विवरण समिति समक्ष पेश गर्ने।
 - (च) कोषले संचालन गरेका कार्यत्रमको वार्षिक तथा आवधिक प्रतिवेदन तयार गरी समिति समक्ष पेश गर्ने।
 - (२) उपदफा (१) मा लेखिए देखि बाहेक कार्यकारी निर्देशकको अन्य काम, कर्तव्य र अधिकार तोकिए बमोजिम हुनेछ।
२०. **कर्मचारी सम्बन्धी व्यवस्था:** (१) कोषको काम सुचारु रूपले संचालन गर्नको लागि कोषमा आवश्यक संख्यामा कर्मचारीहरु रहनेछन्।
- (२) कोषका कर्मचारीहरुको नियुक्ती, पारिश्रमिक, सुविधा तथा सेवाका शर्तहरु तोकिए बमोजिम हुनेछन्।

परिच्छेद-५

कोष र लेखापरीक्षण

२१. **कोष:** (१) कोषको आफ्नो एउटा छुट्टै कोष हुनेछ र सो कोषमा देहायका रकमहरु रहनेछन्:-
- (क) श्री ५ को सरकारबाट प्राप्त रकम।
 - (ख) विदेशी सरकार, राष्ट्रिय वा अन्तर्राष्ट्रिय संघ, संस्थाबाट प्राप्त सहयोग, अनुदान वा ऋण।
 - (ग) स्वदेशी वा विदेशी संघ, संस्था वा व्यक्ति बाट प्राप्त दान दातव्य वा उपहार।
 - (घ) नगर विकाससंग सम्बन्धित निकायलाई प्रदान गरेको सेवा तथा परामर्श वापत प्राप्त गरेको शुल्क।
 - (ङ) कोषले गरेको लगानीबाट उठेको रकम।
 - (च) डिबेन्चर तथा अन्य कुनै किसिमको ऋणपत्र जारी गरी प्राप्त गरेका रकम।
 - (छ) कोषको चल तथा अचल सम्पत्तिबाट आर्जन भएको रकम।
 - (ज) कोषलाई अन्य कुनै स्रोतबाट प्राप्त रकम।
 - (२) उपदफा (१) बमोजिम कोषलाई प्राप्त हुने सम्पूर्ण रकमहरु नेपाल अधिराज्य स्थित कुनै वाणिज्य बैंकमा खाता खोली जम्मा गरिनेछ।

(३) कोषको तर्फबाट गरिने सम्पूर्ण खर्च उपदफा (१) बमोजिमको कोषमा जम्मा भएको रकमबाट व्यहोरिनेछ ।

(४) कोषको सञ्चालन तोकिए बमोजिम हुनेछ ।

२२. **लेखा र लेखा परीक्षण:** (१) कोषको आय व्ययको लेखा तोकिए बमोजिम राखिनेछ ।

(२) कोषको आय व्ययको वार्षिक लेखा परीक्षण महालेखा परीक्षकबाट मान्यता प्राप्त लेखा परीक्षकहरू मध्येबाट महालेखा परीक्षकको परामर्श लिई समितिले नियुक्त गरेको लेखा परीक्षकबाट हुनेछ ।

(३) कोषले आवश्यक देखेमा कुनै लेखा परीक्षकद्वारा कोषको आन्तरिक लेखापरीक्षण गराउन सक्नेछ ।

(४) श्री ५ को सरकारले चाहेमा जुनसुकै बखत कोषको वार्षिक हिसाब किताब जाँचन वा जचाउँन सक्नेछ ।

परिच्छेद - ६

विविध

२३. **कोषले पाउने छुट:** कोषले ऋणी वा जमानीबाट लिखत गराई धितो लिंदा वा धितो लिएको सम्पत्ति कोषको नाममा पारित गराई लिंदा वा कोषले अचल सम्पत्ति खरिद बित्री गर्दा त्यस्तो कारोवारमा आय टिकट वा रजिष्ट्रेशन दस्तुर लाग्ने छैन ।

२४. **आयकर छुट:** श्री ५ को सरकारले नेपाल राजपत्रमा सूचना प्रकाशन गरी कोषले आर्जित गरेको आयमा लाग्ने आयकर पूर्ण वा आंशिक रुपमा छुट दिन सक्नेछ ।

२५. **निर्णय प्रकृत्यामा सहभागी हुन नपाउने:** कोषका सदस्य तथा कुनै कर्मचारीहरूले आफ्नो स्वार्थ भएको कुनै विषय वस्तुसंग सम्बन्धित कोषको कुनै निर्णय प्रकृत्यामा सहभागी हुन पाउने छैनन् ।

२६. **काम कारवाही बदर नहुने:** समितिको कुनै सदस्यको मनोनयन नभएको कारणले मात्र समितिको काम कारवाही बदर हुने छैन ।

२७. **गोपनियता तथा इमान्दारीको शपथ ग्रहण गराउने:** सदस्य तथा कर्मचारीले आफ्नो पदीय दायित्व सम्हाल्नु अगावै तोकिए बमोजिम गोपनियता र इमान्दारीको शपथ ग्रहण गर्नु पर्नेछ ।

२८. **वार्षिक प्रतिवेदन:** (१) कार्यकारी निर्देशकले कोषको काम कारवाहीको वार्षिक प्रतिवेदन प्रत्येक आर्थिक वर्ष समाप्त भएको मितिले ६ महीना भित्र समिति समक्ष पेश गर्नु पर्नेछ र समितिबाट पारित प्रतिवेदनको एक प्रति कार्यकारी निर्देशकले श्री ५ को सरकार समक्ष पेश गर्नु पर्नेछ ।

(२) कार्यकारी निर्देशकले समितिको स्वीकृति लिई उपदफा (१) मा उल्लेख भए बमोजिमको कोषको वार्षिक प्रतिवेदन प्रत्येक वर्ष सार्वजनिक रुपमा प्रकाशन गर्नेछ ।

२९. यसै ऐन बमोजिम हुने: प्रचलित कानूनमा जुनसुकै कुरा लेखिएको भएता पनि यस ऐनमा लेखिए जति कुरा यसै ऐन बमोजिम हुनेछ ।
३०. बैठक भत्ता: सदस्यहरूले समितिको बैठकमा भाग लिए वापत तोकिए बमोजिमको बैठक भत्ता पाउनेछन् ।
३१. श्री ५ को सरकारले आदेश वा निर्देशन दिन सक्ने: श्री ५ को सरकारले कोषले गरेको काम कारवाहीहरूको आवश्यक जाँचबुझ गरी कोषको उद्देश्य अनुरूप काम कारवाही गर्न कोषलाई आवश्यक आदेश वा निर्देशन दिन सक्नेछ । त्यसरी श्री ५ को सरकारले दिएको आदेश वा निर्देशनको पालना गर्नु कोषको कर्तव्य हुनेछ ।
३२. अधिकार प्रत्यायोजन: (१) समितिले आफूलाई प्राप्त अधिकारहरू मध्ये आवश्यकतानुसार केही अधिकार कुनै सदस्य, दफा १७ बमोजिम गठित उपसमिति वा कार्यकारी निर्देशकलाई प्रत्यायोजन गर्न सक्नेछ ।
- (२) कार्यकारी निर्देशकले आफूलाई प्राप्त अधिकारहरू मध्ये आवश्यकतानुसार केही अधिकार कोषको कुनै अधिकृत कर्मचारीलाई प्रत्यायोजन गर्न सक्नेछ ।
३३. श्री ५ को सरकारले कोषलाई विघटन गर्न सक्ने: देहायको अवस्थामा श्री ५ को सरकारले कोषलाई विघटन गर्न सक्नेछ:-
- (क) कोषले श्री ५ को सरकार, कुनै विदेशी सरकार, राष्ट्रिय वा अन्तर्राष्ट्रिय संघ संस्थाबाट प्राप्त ऋण रकम श्री ५ को सरकार, विदेशी सरकार वा अन्य त्यस्तो संस्थालाई तिर्न कोष असमर्थ छ भन्ने श्री ५ को सरकारलाई लागेमा ।
- (ख) यो ऐनको उद्देश्य अनुरूप कोषले काम गर्न नसकेमा।
- (ग) दफा ३१ बमोजिम श्री ५ को सरकारले दिएको आदेश वा निर्देशन कोषले उल्लंघन गरेमा कोषलाई विघटन गर्न वाञ्छनीय छ भन्ने श्री ५ को सरकारलाई लागेमा ।
३४. सम्पत्ति तथा दायित्व सर्ने: दफा ३३ बमोजिम कोष विघटन भएमा कोषको जिम्मामा रहेको सम्पूर्ण सम्पत्ति तथा दायित्वहरू श्री ५ को सरकारमा सर्नेछ ।
३५. श्री ५ को सरकार संग सम्पर्क: कोषले श्री ५ को सरकारसंग सम्पर्क राख्दा श्री ५ को सरकार, आवास तथा भौतिक योजना मन्त्रालय मार्फत राख्नु पर्नेछ ।
- तर कोषसंग सम्बन्धित दैनिक प्रशासकीय कामका लागि सम्बन्धित निकायसंग कोषले सिधै सम्पर्क राख्न सक्नेछ ।
३६. नियम तथा विनियम बनाउन सक्ने: (१) यस ऐनको उद्देश्य कार्यान्वयन गर्नको लागि श्री ५ को सरकारले आवश्यक नियमहरू बनाउन सक्नेछ ।

(२) कोषले आफ्नो कार्य संचालन गर्नका लागि यो ऐन र यस ऐन अन्तर्गत बनेको नियमहरूका अधिनमा रहि आवश्यक विनियमहरू बनाउन सक्नेछ ।

३७. **खारेजी र बचाउ:** (१) नगर विकास कोष समिति (गठन) आदेश, २०४५ खारेज गरिएकोछ ।

(२) उपदफा (१) बमोजिमका गठन आदेश अन्तर्गत गठित समितिको सम्पूर्ण चल, अचल सम्पत्ति तथा हक र दायित्वहरू यस ऐन बमोजिम स्थापित कोषमा सर्नेछ ।

(३) उप-दफा (१) बमोजिमको गठन आदेश अन्तर्गत गठित समितिले गरेको सम्पूर्ण काम कारवाहीहरू यसै ऐन बमोजिम स्थापित कोषले गरे सरह मानिनेछ ।

(४) उपदफा (१) बमोजिमको गठन आदेश अन्तर्गत गठित समितिमा कार्यरत कार्यकारी निर्देशक तथा कर्मचारीहरू यसै ऐन बमोजिम नियुक्ति भएका मानी कोषमा बहालमा रहनेछन् ।